

تحریک پاکستان کی فکری بنیادیں

غلام سرور

اقوام عالم کی صاف میں پاکستان کو ایک منفرد حیثیت حاصل ہے اور کسی دوسرے ملک سے اس کا موازنہ نہیں کیا جا سکتا۔ ۱۹۴۷ء سے پہلے دنیا کے نقشے پر اس ملک کا کوئی وجود نہ تھا۔ لیکن جب یہ ایک آزاد ملک کی حیثیت سے طلوع ہوا تو اس نے صرف تاریخ کے دھارے کو بدل دیا بلکہ جغرافیہ کی سمت بھی تبدیل کر دی۔ قائد اعظم کے الفاظ میں پاکستان ایک ایسی تہذیبی اکالی کی علامت ہے جس کا تشخص دوسری تمام اقوام سے یکسر مختلف ہے۔ یہ ملک، رنگ، نسل اور قومیت کے تعصبات سے کلی طور پر پاک ہے اور اس کا قیام علامہ اقبال کی فکری رہنمائی اور قائد اعظم کی فعال سیاسی قیادت کا مزہون منت ہے۔ دراصل پاکستان کا قیام ایک گھرے تدبر کا ماحصل ہے اور اس کی تفہیل میں مسلمانان ہند کی والمانہ لگن کا بھی برا عمل دغل ہے۔ مگر دھکہ کی بات یہ ہے کہ قیام پاکستان کے فوراً بعد قیادت کی ذمہ داریاں اور طاقت کے تمام وسائل اس طبقے کے ہاتھ آگئے جسے پاکستان کے قیام سے چند دن وچھی نہ تھی، یہ عناصر اپنی غلامانہ ذہنیت کے خول سے بارہ نہ نکل سکے۔ آزادی کی نعمتوں سے اہل وطن کو بہرہ ور کرنا بھی انہیں گوارا نہ تھا۔ پاکستان سے ان کا لاگو محض برائے نام تھا اور جذباتی لگاؤ ہوتا بھی تو تب بھی بات آگے نہیں بڑھ سکتی تھی کہ یہ عناصر قوم کو فعال سیاسی قیادت فراہم کرنے کی صلاحیت سے ہی عاری تھے۔ انہیں اس بات کا احساس تک نہ تھا کہ اللہ تعالیٰ نے انہیں ”پاکستان“ کی شکل میں کتنی گراں بہانگت سے نوازا ہے۔

بڑے دھکہ کی بات ہے کہ قائد اعظم کی رحلت اور لیاقت علی خان کی شہادت کے بعد پاکستان میں ترقی معاكس کا عمل شروع ہو گیا۔ اس طرح منزل تیزی سے ہماری آنکھوں سے او جھل ہونا شروع ہو گئی اور قوم نے ان تمام اونچے مقاصد کو پس پشت ڈال دیا جو اس ملک کی تخلیق کا موجب بنتے تھے۔ قوم سمجھ رہی تھی کہ غالص دین کے نام پر معرض وجود میں آنے والا یہ ملک آگے چل کر پوری امت مسلمہ کی رہنمائی کا فریضہ سرانجام دے گا۔ مگر اے بسا آرزو کے خاک شدہ! عقاوبوں کے نشیمن، زاغوں

کے تصرف میں چلے گئے اور اس طرح قوم منزل سے دور ہوتی چلی گئی۔ اب عالم یہ ہے کہ پاکستان کو ایک ناکام ریاست (Failed State) قرار دیا جا رہا ہے اور اسے استعماری طاقتوں کا ایک حاشیہ بردار ملک گردانا جا رہا ہے۔ افسوس چشم فلک نے یہ دلدوز منظر بھی دیکھنا تھا!

پاکستان کا الیہ یہ ہے کہ پچاس سال گذر جانے کے بعد بھی ہمارے ارباب اختیار، آزادانہ سوچ سے عاری ہیں اور وہ واشنگٹن سے آشیرباد حاصل کئے بغیر کوئی قدم نہیں اٹھا سکتے۔ عالمی مالیاتی اداروں نے بھی ہماری آزادی کو بر غمال بنا رکھا ہے اور انداد و شمار کے گورنگھ دھنے میں ہمیں اس طرح جذب رکھا ہے کہ ہم ان مالیاتی اداروں کے فیصلوں کو بلا چون و چرا تسلیم کرنے پر مجبور ہو جاتے ہیں۔ کچھ عرصہ قبل جب گمراں وزیر اعظم ملک میرزا غلام نے اس امر کی جانب اشارہ کیا تھا کہ کچھ امر کی ادارے پاکستان کو ایک ناکام ریاست قرار دینے پر تھے ہیں تو پوری قوم میں غم و غصہ کی ایک لہر دوڑ گئی تھی۔ مگرچھ بات یہ ہے کہ پاکستان کی آزادانہ سوچ پر پہرے بٹھا دینے گئے ہیں اور اس بات کو ثابت کرنے کے لئے کسی تحریری دستاویز کی ضرورت نہیں۔ ہماری غلامانہ ذہنیت اور ہماری دریوزہ گری ہماری ناکامی کا منہ بولتا ثبوت ہے۔ اب ایک حلقہ سنجیدگی سے سوچنے لگا ہے کہ اگر پاکستان نے پچاس سال بعد بھی یہ گل کھلانے تھے تو اسے بنانے اور اس کی بنیادوں کو اپنے خون سے سنبھلنے کی آخر ضرورت ہی کیا تھی؟ اسلام کے نام پر حاصل کئے گئے اس ملک میں اسلام کے ساتھ ماضی میں جو سلوک روا رکھا گیا اور اس پر آج جو کچھ گذر رہی ہے اسے دیکھ کر کون ہے جو اطمینان کا سائز لے سکتا ہو؟

اس سوچ کے بر عکس، ایک ایسا طبقہ بھی ہمارے درمیان موجود ہے جو پاکستان کے اسلامی شخص سے ہی انکاری ہے۔ اس طبقے کا کہنا ہے کہ اسلام کا نام تو محض عوام کے جذبات سے کھینچنے کے لئے لیا گیا تھا۔ اصل مسئلہ جس کی بنا پر بر صغری تقسیم عمل میں آئی تھی وہ تو اقتصادی مسئلہ تھا۔ ان عناصر کو کون سمجھائے کہ اگر ہزارہ محض معاشی وجوہات کی بنا پر عمل میں آیا تھا تو پھر ان صوبوں کے مسلمانوں نے تحریک پاکستان میں بڑھ چڑھ کر کیوں حصہ لیا تھا جنہیں اس بات کا بخوبی علم تھا کہ وہ کبھی پاکستان کا حصہ نہیں بن سکیں گے۔ حقیقت یہ ہے کہ ان صوبوں کے عوام نے جہاں مسلمان اقلیت میں تھے تحریک پاکستان کو آگے بڑھانے اور اسے کامیابی سے ہمکنار کرنے میں بے مثال قربانیاں پیش کی تھیں۔

پاکستان کو محض معاشی اور اقتصادی معاملات سے منسلک کرنا اور اسے اسلامی شخص سے محروم کرنا ہمارے نزدیک پرستی و رسمیتی کی بد دیانتی ہے۔ ہمیں تعلیم ہے کہ ہمارے حکمران، اسلام ناذر کرنے میں کبھی مخلص نہیں رہے مگر یہ کہاں کا انصاف ہے کہ چند ”روشن خیال“ حکمرانوں کی سزا ساری قوم کو دی جائے۔ پاکستان کا وجود اسلام کی ابدی اور آفاقتی قدرتوں سے پوری طرح وابستہ ہے اور اس سے انحراف خود کشی کے متراوف ہے۔ اپنے مقصد کے حصول کے لئے ہمیں اپنا سفر جاری رکھنا چاہئے۔ ہماری بچاؤ میں ساگرہ، ہمیں تجدید عمد کا ایک زریں موقع فراہم کرتی ہے۔ بات آگے بڑھانے سے قبل ایک اہم کلتہ کی جانب توجہ مبذول کرنا بہت ضروری ہے۔ ہم پیچھے مڑ کر دیکھتے ہیں تو پتہ چلتا ہے کہ وہ علاقے جنہیں آبادی کے اعتبار سے پاکستان میں شامل ہونا تھا حصول پاکستان کی مضم میں کوئی زیادہ سرگرم نہ تھے۔ سرگرم ہونا تو دور کی بات ہے ان علاقوں پر تو ایسے عناصر قابض تھے جو تحریک پاکستان کی مخالفت میں پیش پیش تھے۔ یونینس پارٹی سے تعلق رکھنے والے حکمران اس تحریک کی راہ میں نہ نئی رکاوٹیں کھڑی کر رہے تھے۔ صرف بنگال کا معاملہ باقی صوبوں سے مختلف ہے۔ بنگال کے مسلمان بڑھ چڑھ کر اس تحریک کو آگے بڑھا رہے تھے۔ بنگال میں مغربی پاکستان کے موبوہ صوبوں کے بر عکس جاگیردار نوں زیادہ مضبوط نہ تھا اور فرنگی استعمار سے ان کی وابستگی دور دور تک دکھائی نہ دیتی تھی یہ ”شرف“ صرف مغربی پاکستان کے ”انعام خوروں“ کو ہی حاصل تھا کہ وہ اگریز کے رخصت ہونے تک اس کے حضور کو رُنش بجا لاتے رہے۔ تاریخ ان طالع آزماء اور وفا پرست عناصر کو کبھی معاف نہیں کرے گی۔

پاکستان کے بانیوں کے خلاف یہ بات اکثر کمی جاتی ہے کہ جو علاقے پاکستان میں شامل ہوئے انہیں تو تمام مراعات سے نواز گیا مگر وہ دس کروڑ مسلمان جو اقلیتی صوبوں میں مقیم تھے انہیں بھارتی درندوں کے رحم و کرم پر چھوڑ دیا گیا۔ اس طرح اس کثیر آبادی کو بے یار و مددگار چھوڑ دیا گیا۔ اس ضمن میں عرض ہے کہ پاکستان نے ”عدا“ ان مسلمانوں سے کوئی بے انتہائی نہیں بر تی۔ بات دراصل یہ تھی کہ پاکستان کا حصول ایک بین الاقوامی معاہدے کی رو سے عمل میں آیا تھا اور حکومت برطانیہ، کانگرس اور مسلم لیگ کے زعماء کے مابین متفقہ طور پر یہ فیصلہ کیا گیا تھا کہ پاکستان اور بھارت دونوں اپنے ہاں مقیم اقلیتی آبادی کے حقوق کا پورا پورا تحفظ کریں گے۔ جہاں تک پاکستان تعلق ہے اس نے

پوری دیانت داری سے اس معاہدے پر عمل کیا اور اقلیتوں کے حقوق کا پورا پورا تحفظ کیا۔ مگر اس کا کیا علاج کہ بھارت کی روشن شروع سے ہی بڑی معاندانہ رہی ہے اور انہوں نے ان مسلمانوں کو معاف نہیں کیا جو آج بھارت میں مقیم ہیں اور جنہوں نے تحریک پاکستان میں بڑھ کر حصہ لیا تھا۔ بھارت کے مسلمانوں پر جو نظام ڈھانے گئے (اور جو آج بھی ڈھانے جا رہے ہیں) ان پر پاکستان نے ہمیشہ صدائے احتجاج بلند کی ہے۔ مگر بھارت ان قراردادوں کی چند اس پروانیں کرتا۔ وہ مسلم دشمنی میں بہت آگے جا چکا ہے۔

شریف الدین پیرزادہ کا ایک تفصیلی انٹرویو امپکٹ انٹرنیشنل (اگست ۱۹۹۷ء) میں شائع ہوا ہے۔ جناب ایم ایچ فاروقی سے باتیں کرتے ہوئے جناب پیرزادہ کہتے ہیں کہ قائدِ اعظم بھارتی مسلمانوں کی مدد کرنے کے لئے بھارت جانے کے لئے بھی تیار تھے مگر اس ضمن میں انہیں چند عملی مشکلات درپیش تھیں۔ نو زائدہ پاکستان مصائب کے ہجوم میں گمراہ ہوا تھا اور یہاں کی عکسیں صورت حال نے انہیں بھارت جانے کی اجازت نہ دی تھی۔ اس طرح قائدِ اعظم خود تو بھارت نہ جائے مگر انہوں نے واشگٹن الفاظ میں بھارتی مسلمانوں کو یہ پیغام ضرور پہنچایا کہ وہ اپنے آپ کو پوری طرح مظلوم کریں تاکہ دشمن میلی آگئی اٹھا کر ان کی جانب نہ دیکھ سکے۔ قائد کا خیال تھا کہ ایک مظلوم اقلیت اپنے حقوق کا بخوبی تحفظ کر سکتی ہے۔ انہوں نے بھارتی مسلمانوں کو یقین دہانی کرایا تھی کہ وہ ان کے حقوق سے پوری طرح آگاہ ہیں اور انہیں ان قربانیوں کا بھی پورا احساس تھا جو مسلمانوں ہند بالخصوص اقلیتی علاقوں سے تعلق رکھنے والے مسلمانوں نے حصول پاکستان کے لئے دی تھیں۔

بھارت میں مقیم مسلمانوں کے حوالے سے ایک اور بات ان مسلمانوں نے بھارتی ہندوؤں کے ہاتھوں بڑے زخم کھائے ہیں مگر اطہیناں کی بات یہ ہے کہ اب انہوں نے اپنے پاؤں پر گمراہ ہونا سیکھ لیا ہے۔ اس طرح اب انہوں نے پاکستان پر تکمیل کرنا چھوڑ دیا ہے۔ وہ پاکستان سے کسی امداد کی توقع بھی نہیں رکھتے۔ ان کا ان صرف ایک مطالبا ہے اور وہ یہ کہ پاکستان اب کوئی ایسا قدم نہ اٹھائے جو آگے چل کر ان کی مشکلات میں اضافہ کا موجب بنے۔ ساتھ ہی ان کی یہ خواہیں بھی ہے کہ پاکستان کو کوئی ایسی حرکت نہیں کرنی چاہئے جو اسلام کی بدنای کا باعث بنے۔ مثلاً ”اگر پاکستان اسلامی توانیں میں کوئی ایسی ترمیم لانا چاہتا ہے جو اسلامی اصولوں کے منانی ہو تو اس غیر اسلامی جماعت سے نہ صرف پاکستان

کی ساتھ متاثر ہو گی بلکہ بھارت کے مسلمانوں کو بھی اس کا خمیازہ بھگتا پڑے گا۔ اس صورت میں پاکستان کا حوالہ دے کر بھارتی حکومت بھی وہی ترمیم شدہ قانون اپنی مسلم رعایا پر نافذ کرنے کی کوشش کرے گی جو ظاہر ہے بھارتی مسلمانوں کے لئے قابل قبول نہ ہو گا۔

اب چند باتیں قائد اعظم کی ذات کے حوالے سے مکمل سیاست کے بارے میں۔ جناب پیرزادہ کا کہنا ہے کہ قائد اعظم کھلے کانڈے (Loose Sheets) پر نوٹس لکھا کرتے تھے۔ ان اہم نوٹس کو بعد میں وہ متعلقہ فائلوں میں محفوظ کر لیتے تھے۔ ان کے فوری استعمال میں آنے والی اس طرح کی فائلوں کی تعداد غالباً ”بارہ“ تھی۔ ایک جگہ وہ لکھتے ہیں کہ ”آل امیریا کانگرس نے پاکستان کا مطالبہ مان تو لیا ہے مگر دل پر پھر رکھ کر۔ اب اس کی کوشش ہو گی کہ اولین فرصت میں اس ملک کو توڑ دیا جائے“ یہ نوٹ غالباً ”قائد نے ۱۹۴۷ء کو لکھا تھا۔

مستقبل کے آئین کے بارے میں وہ ایک جگہ لکھتے ہیں کہ ”جمان تک پارلیمانی نظام حکومت کا تعلق ہے یہ تجربہ صرف انگلستان میں کامیاب ہوا ہے اور کہیں نہیں۔“

آگے چل کر وہ یوں رقم طراز ہیں ”پاکستانی قوم کی سوچ کے مطابق پاکستان میں صدارتی نظام زیادہ مفید اور قابل عمل ہو سکتا ہے۔“ ان کے اصل الفاظ کچھ یوں ہیں:-

”Parliamentary form of government has worked satisfactorily so far in England no where else...“

”یہاں یہ سوال پیدا ہوتا ہے کہ قائد کے ذہن میں صدارتی نظام کے کیا خود خال تھے؟ اس ضمن میں یہیم شاہ نواز کا کہنا ہے کہ وہ ۳۰ جون ۱۹۴۷ء کو قائد اعظم سے ملنے گئیں تھیں۔ وہاں جا کر وہ کیا دیکھتی ہیں کہ قائد اعظم مختلف کتابوں اور فائلوں میں گھرے بیٹھے تھے۔ ان کے آس پاس رکھی ہوئی کتابوں میں فرانسیسی آئین کا ایک نسخہ بھی موجود تھا۔ ساتھ ہی ۱۹۴۷ء کے فرانسیسی پارلیمانی آئین کی ایک نقل بھی پڑی تھی جسے صدر ڈیگال نے روک دیا تھا۔ یہیم شاہ نواز کے بقول قائد اعظم نے ڈیگال کے فیصلے کا وہ متن منگوا کر اپنے ہاں رکھا ہوا تھا جو بعد میں فرانس کے آئین کی بنیاد بنا تھا۔ بات صاف ظاہر تھی، قائد اعظم کے ذہن میں فرانسیسی قانون کا مسودہ تھا نہ کہ امریکی آئین کا۔ قائد اعظم نے اس حوالے سے اپنے نوٹس میں یہ لکھا تھا کہ صدارتی آئین کے نفاذ کے بعد ایک کابینہ تشكیل دی جائے گی جو پارلیمنٹ کے سامنے

جواب دہ ہو گی اور پھر پارلیمنٹ اپنے آپ کو عوام کے سامنے پیش کرے گی۔ قائد اعظم محمد علی جناح اور فرانس کے صدر ڈیگال میں بہت سی اقدار مشترک تھیں۔ شریف الدین پیرزادہ لکھتے ہیں کہ جب ان کی صدر ڈیگال سے ملاقات ہوئی تھی تو انہوں نے خود اس بات کا اظہار کیا تھا کہ دونوں کی سوچ میں گھری ممالکت پائی جاتی تھی۔ کچھ لوگ دونوں یزدروں کو اپنی اپنی اتنا کا اسیر قرار دیتے ہیں مگر ہمارے خیال میں ان کے طرزِ عمل میں تکمیر اور غور کی کوئی بات نہ تھی۔ دونوں یزدروں اپنی دھن کے کپکے تھے اور ایک بار جو فیصلہ کر لیتے اس پر وہ ہمیشہ ثابت قدری سے کاربند رہتے۔ اصولوں پر صحبویہ کرتا انہوں نے سیکھا ہی نہ تھا۔

ایک سوال کے جواب میں کہ قائد اعظم کے تحریر کردہ نوش کو یوں کیوں نظر انداز کیا گیا تھا، شریف الدین پیرزادہ فرماتے ہیں کہ ان کے خیال میں ان نوش کو پڑھنے کی کسی نے زحمت گوارا ہی نہیں کی تھی۔ قائد اعظم کے ساتھ ان کی عمر نے زیادہ دری و فنا نہ کی ورنہ وہ اپنے خیالات قانون ساز اسمبلی تک ضرور پہنچاتے۔ قائد کے خیالات ایک فرد کے تھے اور ان خیالات کو انہوں نے اسمبلی کے سامنے پیش کرنا تھا۔ قائد اپنے خیالات دوسرا سے پر تھوپنے کے قابل نہ تھے۔

اس تاثر پر کہ پاکستان کا مزان اونگریزی پارلیمانی نظام سے زیادہ لگاؤ رکھتا ہے، تصور کرتے ہوئے جناب پیرزادہ فرماتے ہیں کہ ہمارے ہاں ایک جانب تو اسلامی نظام سیاست کے راجح کرنے پر زور دیا جاتا ہے مگر ساتھ ہی دوسری جانب برطانوی جموروی نظام کے گن گائے جاتے ہیں۔ اس ضمن میں کچھ ساحابان فکر و دانش کا خیال یہ ہے کہ اسلامی نظام حکومت صدارتی نظام حکومت کے قریب تر ہے۔ سابق چیف جسٹس جمود الرحمن کی بھی یہی سوچ تھی اور انہوں نے اس موضوع پر ایک کتاب بھی تحریر کی تھی۔ دلچسپ بات یہ ہے کہ ہمارے ہاں جموروی نظام ان افراد کو مد نظر رکھ کر اختیار کیا جاتا ہے جو اس وقت صاحبان اقتدار ہوں یا کل کلاں اقتدار پر قبضہ کر سکتے ہوں۔ ان عناصر کو پارلیمانی نظام حکومت میں زیادہ مراعات میسر آ سکتی ہیں۔

جناب پیرزادہ کے بقول مسٹر بھنو بھی فرانسیسی طرز کے صدارتی نظام کے حاوی تھے لیکن حزب اختلاف کی تمام جماعتیں چونکہ صدارتی نظام کی مخالف تھیں اس لئے انہیں صدارتی لیبل اتارنا پڑا اور پارلیمانی جموروی نظام نافذ کرنے پر راضی ہوتا ہوا۔ لیکن ان کے نافذ کردہ نظام کو دراصل ”وزیر اعظمی

جمهوریت" کا نام دینا زیادہ مناسب ہو گا۔ اسے کسی طور پارلیمانی جمہوریت کا نام نہیں دیا جا سکتا۔ بھٹو صاحب کے نافذ کردہ آئین کی رو سے وزیر اعظم کو اپنے عمدے سے الگ نہیں کیا جا سکتا تھا اور صدر کا عمدہ محض "درشنی" اور نمائشی حیثیت رکھتا تھا اور بس۔

عام تاثر یہ ہے کہ جمہوریت کو پہنچی سے اتارنے میں افسرشاہی اور فوج نے بڑا انبوثاک کردار ادا کیا۔ اس فہرست میں جمشد محمد میر، سابق چیف جنس آف پاکستان کا نام بھی شامل کیا جا سکتا ہے۔ انہوں نے آئین کے تحفظ کا حلف اخراج کرنا تھا مگر اس حلف کی پاسداری کی زحمت گوارا کرنا انہوں نے مناسب نہ سمجھا۔ پاسداری تو دور کی بات ہے انہوں نے ایک یورو کریٹ گورنر جزل غلام محمد کے ایسا پر دستور ساز اسمبلی کو ہی توڑ دیا تھا اور یہ فیصلہ اس تناظر میں کیا تھا جب مندہ ہائی کورٹ نے اس فعل کو غیر قانونی قرار دے رکھا تھا۔ اسمبلی توڑنے کے حق میں ان کے دینے گئے دلائل، قانون کی رو سے حد درجہ ناقص تھے۔ انہوں نے اپنے موقف کے حق میں جو دلیل پیش کی تھی وہ اصل فیصلے سے بھی بدتر تھی۔ ان کا "ارشاد تھا کہ وہ کوئی ایسا فیصلہ نہیں سنانا چاہتے تھے جس کے بارے میں انہیں یقین ہو کہ حکومت کے سربراہ اسے خوش دل سے قبول نہیں کریں گے۔ انہوں نے مزید کہا کہ ان کے پاس قانون نافذ کرنے کا کوئی اختیار (Verdict) بھی نہ تھا۔ مگر یہ فیصلہ صادر کرتے وقت وہ یہ نکتہ بھول گئے کہ عدالتون کا کام، انتظامی سربراہ کی خوشنودی حاصل کرنا نہیں ہوتا بلکہ ان کا کام تو آئین کی روکے مطابق فیصلہ صادر کرنا ہوتا ہے۔ جمشد میر کے اس فیصلے نے قانون کے سارے ڈھانچے کو منسخ کر کے رکھ دیا۔ اس کے بعد حکمرانوں کو یہ شہر مل گئی کہ وہ جب چاہیں ذاتی مفادات کی خاطر حق و انصاف کا گلا گھونٹ کر رکھ دیں۔

پاکستان کا دستور بنانے میں پہلے ہی سات سال کا التوا ہو چکا تھا۔ پھر اس میں ۱۹۵۶ء تک یعنی مزید دو سال کی تاخیر ہو گئی۔ اس کے بعد نئے آئین کو نافذ ہونے دو سال بھی نہ گزرے تھے کہ اسکندر مرزا اور ایوب خان نے آئین کو منسخ کر دیا پھر ایک نئی بازی گری کی ابتدا ہو گئی۔ وقت گذرنے کے ساتھ ساتھ حالات بے قابو ہوتے چلے گئے۔ رہی سی کسر جزل بھی خان کے مارشل لاء نے نکال دی اور ان کی کوتاه بینی کے طفیل ملک دو لخت ہو گیا۔ ہم سمجھتے ہیں کہ اگر بھی خان اور ذوالفقار علی بھنوں کو عوامی لیگ کو انتدار سنھالنے سے محروم نہ کر دیتے تو ملک کو تقسیم ہونے سے بچایا جا سکتا

تحا مگر افسوس انہوں نے مسائل کا حل بندوق کی نالی کے ذریعے تلاش کرنا چاہا۔ مسائل تو حل نہ ہوئے البتہ اندر اگاندھی کا کام آسان کر دیا گیا۔ ساتھ ہی غیر ملکی طاقتوں کو بھی شہر مل گئی۔ یہ طاقتیں پہلے ہی ملک کے بوارے پر تلتی بیٹھی تھیں۔

جناب پیرزادہ، لیاقت علی خان کو بھی آئینی بحراں سے بری الذمہ قرار نہیں دیتے۔ ان کے بقول چونکہ موصوف بھارت سے بھرت کر کے آئے تھے اس لئے ان کا یہاں پاکستان میں کوئی حلقوئہ نیابت نہ تھا۔ یہ وجہ ہے کہ انہوں نے آئین سازی پر عمداً کوئی توجہ نہیں دی تھی۔ انہیں خدشہ تھا کہ چونکہ ان کا یہاں کوئی مضبوط گڑھ (Power Base) نہیں ہے۔ لہذا ایکشن کے انعقاد کی صورت میں ان کی کامیابی ممکنہ تھی۔ قائد اعظم بھی لیاقت علی خان کے انداز حکمرانی سے زیادہ مطمئن نہ تھے اور وہ انہیں وزیر اعظم کے عمدے سے الگ کرنا چاہتے تھے۔ بقول جناب پیرزادہ اگر انہیں ایک دن بھی مزید زندہ رہنے کی مہلت مل جاتی تو وہ لیاقت علی کو ضرور برطرف کر دیتے۔ اگر ایسا ہو جاتا تو سیاسی صورت حال یکسر تبدیل ہو کر رہ جاتی۔ قائد کے ذہن میں وزیر اعظم کے عمدے کے لئے سردار عبد الرب نشتر کا نام تھا۔ نشتر، صوبہ سرحد سے تعلق رکھتے تھے اور مسلم لیگ کی اگلی صفوں میں انہیں نمایاں مقام حاصل تھا۔ گورنر جنرل کے عمدے کے لئے بقول پیرزادہ، مولوی تمیز الدین کا نام، قائد اعظم کے زیر غور تھا۔ اسی بنا پر انہوں نے دستور ساز اسلامی میں انہیں اپنا نائب مقرر کیا تھا۔ مولوی تمیز الدین جن کا تعلق مشرقی پاکستان سے تھا ایک انتہائی باکردار انسان تھے اور اپنی اصول پسندی، جرات اور پامردی میں وہ اپنی مثال آپ تھے۔

ایک اور بات، قائد اعظم کی ۱۹۷۷ء والی تقریر کا حوالہ دے کر ہمارے ”روشن خیال“ دانشور یہ باور کرانے کی کوشش کرتے ہیں کہ قائد کے نزدیک پاکستان کا تصور ایک یکورٹیٹ کا قیام تھا۔ اس تقریر کی تشریح کرتے وقت وہ اس سیاق و سابق کو بھلا دیتے ہیں جس کے تاظر میں یہ تقریر کی گئی تھی۔ حقیقت یہ ہے کہ ان دونوں امن و امان کی صورت حال سخت گزی ہوئی تھی اور اس وقت اقلیتوں کے تحفظ کو یقینی بنا لازم تھا۔ اس سے یہ نتیجہ اخذ کرنا کہ انہوں نے دو قوی نظریے پر نظر ہانی کر لی تھی پر لے درجے کی تا انصافی ہے۔ ۱۹۷۷ء والی تقریر کا اصل مقصد غیر مسلم اقلیت کو یہ یقین دلانا تھا کہ ان کے حقوق بھرطور محفوظ رہیں گے۔ اس سے ہرگز یہ مراد نہیں لیتی چاہئے کہ دو قوی

نظریے کی افادت ہی ختم ہو گئی تھی۔ قائد اعظم کا تصور قومیت عقیدے سے وابستہ تھا۔ قائد کو اس بات کا پختہ لیکن تھا کہ پاکستان ایک اسلامی فلاجی ریاست کی شکل اختیار کرے گا اور وہ اپنے اس موقف پر سختی سے کارند رہے۔ پاکستان بننے سے پہلے اور پاکستان بننے کے بعد ان کے موقف میں کوئی تبدیلی نہیں آئی تھی۔

قیام پاکستان کے بعد انہوں نے کئی موقعوں پر یہ بات واضح کر دی تھی کہ پاکستان کا قانون اسلامی شریعت پر قائم ہو گا اور یہ مملکت اسلامی مملکت ہو گی۔

۲۱ نومبر ۱۹۴۵ء کو انہوں نے فرنشیز مسلم لیگ کانفرنس سے خطاب کرتے ہوئے واضح کیا تھا کہ مسلمان، پاکستان کا مطالبہ اس لئے کرتے ہیں کہ وہ اپنی زندگی اسلامی تعلیمات، اسلامی لکچر اور اسلامی روایات اور اسلامی قوانین کے مطابق بمرکر سکیں۔ اسی طرح ۲۵ جنوری ۱۹۴۵ء کو انہوں نے اسلامی ریاست قائم کرنے کے وعدہ کا پھر اعادہ کیا تھا۔ اس وعدے کی تجدید انہوں نے کراچی بار ایسوی ایش کے اجلاس سے خطاب کرتے ہوئے کی تھی۔ اس میں آپ نے ارشاد فرمایا تھا کہ اسلام آج بھی اتنا ہی قائل عمل ہے جتنا یہ چودہ سو سال پہلے تھا۔ یہ جمہوریت کا نامانندہ نہ ہب ہے۔

یہ چند اقتباسات تو ہم نے متنے نمونہ از خوارے کے مصدقاق پیش کئے ہیں۔ حقیقت یہ ہے کہ قائد اعظم صدق دل سے پاکستان کو ایک فلاجی اسلامی مملکت بنانا چاہتے تھے اور اس سلسلے میں وہ کسی اہم کا شکار نہ تھے۔ ان کی زندگی کھلی کتاب کی مانند تھی۔ منافقت اور ریا کاری کا ان کے ہاں سے گذر بھی نہیں ہوا تھا۔ اس لئے جب وہ واشگٹن لفظوں میں پاکستان کے اسلامی شخص کو اجاگر کرتے ہیں، تو ہمیں ان کی بات کو تسلیم کرنا پڑے گا۔ ہمارے ہاں کا ”روشن خیال“ طبق درحقیقت اسلام کے نام سے الرجک ہے اور وہ عمر“ قوم کو ذہنی انتشار میں مبتلا کرنا چاہتا ہے۔ اس کی باریک چالوں سے ابتداب ازبس لازم ہے۔

پاکستان ایک نظریاتی مملکت ہے، رنگ، نسل اور قومیت کے تعریفات سے یکسر بلند و ماوراء۔ مگر افسوس ماضی میں ہمارے قائدین کی ناقص پالیسیوں کی بدولت، وطن عزیز کا اسلامی شخص ابھر کر سامنے نہیں آ سکا ہے ایسا ہو جاتا تو اسلامی دنیا بھی ہمارے تجربات سے فائدہ اٹھاتی۔ اب پاکستان کو چاہئے کہ وہ عالم اسلام کے دانشوروں، ماہرین تعلیم اور اقتصادیات کے ماہرین کو ایک پلیٹ فارم پر آٹھا

کر کے ان کی ماہرانہ خدمات سے استفادہ کرے اور اس طرح ایک مضبوط، مربوط مسلم بلاک بنانے میں اپنا کردار ادا کرے۔ یہ بلاک نہ اشتراکی ذہنیت کا حامل ہو گا نہ استعاری ذہنیت کا نقیب بلکہ یہ بلاک اسلامی اندر کی پاسداری کرتے ہوئے اکیسویں صدی کے تقاضوں پر پورا اترے گا۔ ہم صدق دل سے اس بلاک کے قیام اور اس کی کامیابی کے لئے دعا کرتے ہیں۔

حوالہ جات

نوٹ: اس مقالہ کی تیاری میں مندرجہ ذیل مصادریں اور کتب سے استفادہ کیا گیا۔

- ۱۔ M.H. Faruqi، Why Pakistan, 1997, 14
- ۲۔ گولڈن جوبلی۔ پچاس سالہ کامیابیوں اور ناکامیوں کا جائزہ، ہفت روزہ زندگی، ۱۰۔ ۱۳ اگست ۱۹۹۷ء، ۲۱۔ ۵۳
- ۳۔ پاکستان گولڈن جوبلی نمبر، ہفت روزہ تکمیر نمبر ۳۲، کراچی، ۱۲ اگست ۱۹۹۷ء
- ۴۔ مولانا مودودی، پاکستان کیوں قائم کیا گیا، فایدے سیشن، ۱۵۔ ۲۱ اگست ۱۹۹۷ء
- ۵۔ نصرت مرزا، پاکستان عظمت کے سفر پر، ۱۹۹۷ء
- ۶۔ حافظ تقی الدین، پاکستان کی سیاسی جماعتیں اور تحریکیں، لاہور، ۱۹۹۵ء
- ۷۔ منیر احمد، پاکستان نوٹ جائیگا، لاہور، ۱۹۹۶ء
- ۸۔ پروفیسر عزیز الدین، پاکستان میں قومیتی مسئلے کا تجزیہ، لاہور، ۱۹۹۳ء